

Brussell, 17 ta' Diċembru 2025
(OR. en)

16975/25

ENV 1408
CLIMA 610
ENER 691
TRANS 656
COMPET 1372
ECOFIN 1768
MI 1077
IND 630

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	17 ta' Diċembru 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 770 final
Suġġett:	RAPPORT TAL-KUMMISSJONI LILL-PARLAMENT EWROPEW U LILL-KUNSILL dwar l-implimentazzjoni tal-Fond għall-Innovazzjoni fl-2024

Id-delegazzjonijiet isibu mehmuż id-dokument COM(2025) 770 final.

Mehmuż: COM(2025) 770 final



IL-KUMMISSJONI
EWROPEA

Brussell, 17.12.2025
COM(2025) 770 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

dwar l-implimentazzjoni tal-Fond għall-Innovazzjoni fl-2024

Werrej

1.	Kontribuzzjonijiet tal-portafoll tal-proġetti għall-oġġettivi tan-newtralità klimatika fl-UE.....	2
2.	Stadji importanti għall-implimentazzjoni tal-2024.....	4
2.1.	Sejhiet għal għotjiet	4
2.1.1.	Riżultati tas-sejha IF23 NZT	4
2.1.2.	Tnedija tas-sejhiet IF24	8
2.2.	Irkantijiet.....	9
2.2.1.	Riżultati tal-irkant IF23	9
2.2.2.	Tnedija tal-irkant IF24	10
2.2.3.	Irkantijiet bħala Servizz	10
2.3.	Rabtiet ma' programmi oħra	10
2.3.1.	Bank Ewropew tal-Investment (BEI).....	10
2.3.2.	Pjattaforma tat-Teknologiji Strateġiċi għall-Ewropa (STEP)	11
3.	Portafoll tal-Istat tal-Fond għall-Innovazzjoni fl-2024.....	11
3.1.	Harsa ġenerali lejn ir-riżultati tas-sejha	11
3.2.	Maturità tal-proġett, istatus tal-implimentazzjoni u sfidi	12
3.3.	Portafoll skont is-settur	13
3.4.	Bilanċ ġeografiku.....	15
3.5.	Evitar ta' GHG.....	18
4.	Komunikazzjoni u zieda fil-viżibbiltà	18
4.1.	Network tal-NCPs.....	18
4.2.	Grupp ta' esperti tal-Fond għall-Innovazzjoni u involviment tal-partijiet ikkonċernati	19
4.3.	Kondiviżjoni tal-għarfien	19
4.4.	Stejjer ta' suċċess.....	19
5.	Konkluzjoni	20

Skont l-Artikolu 10a(8) tad-[Direttiva tal-EU ETS](#), ta' kull sena l-Kummissjoni Ewropea trid tirrapporta lill-Kumitat dwar it-Tibdil fil-Klima dwar l-implimentazzjoni tal-[Fond għall-Innovazzjoni](#) (“il-Fond”), li għandu l-għan li johloq soluzzjonijiet għad-dekarbonizzazzjoni tas-setturi koperti mis-[Sistema tal-UE għall-Iskambju ta' Kwoti tal-Emissjonijiet](#) (EU ETS) għas-swieq madwar iż-Żona Ekonomika Ewropea (ŻEE). Dan l-istrument ta' finanzjament jappoġġa l-varar ta' teknoloġiji innovattivi u ta' proġetti ewlenin li jwiegħdu tnaqqis sinifikanti fl-emissjonijiet ta' gassijiet serra (GHG, greenhouse gas) u li jistgħu juru argumenti għall-vijabbiltà ta' “industrija nadifa”. Dan tfassal bhala parti mill-[Patt Ekoloġiku Ewropew](#) u f'konformità mal-għanijiet tal-[Ftehim ta' Pariġi](#) biex jappoġġa t-tranzizzjoni tal-Ewropa lejn in-newtralità klimatika filwaqt li jsaħħah il-kompetittività tagħha.

Il-Fond jappoġġa proġetti permezz ta' għotjiet ta' somma f'daqqa (għotjiet regolari) u kontribuzzjonijiet għal kull unità (irkantijiet).

Dan ir-rapport jagħti dettalji dwar l-allokkazzjoni tal-finanzjament mogħti lil proġetti skont is-settur u l-pajjiż eliġibbli u janalizza l-kontribuzzjonijiet tagħhom għall-oġġettivi ta' politika tal-UE, li jkopru l-implimentazzjoni tal-Fond mill-1 ta' Jannar sal-31 ta' Dicembru 2024.

1. KONTRIBUZZJONIJET TAL-PORTAFOLL TAL-PROĠETTI GHALL-OBJETTIVI TAN-NEWTRALITÀ KLIMATIKA FL-UE

Il-[Pjan Industrijali tal-Patt Ekoloġiku](#) għandu l-għan li jzid il-kompetittività tal-industrija b'emissjonijiet zero netti tal-Ewropa, b'mod partikolari permezz tal-[Att dwar l-Industrija b'Emissjonijiet Zero Netti](#) (NZIA, Net-Zero Industry Act), li jstabbilixxi għanijiet għal kapacità industrijali b'emissjonijiet zero netti u jaċċellera l-varar ta' tali kapacità. Il-Fond jappoġġa dawn il-politiki direttament billi jintroduci suġġett iddedikat għall-manifattura tat-teknoloġija nadifa b'EUR 1,4 biljun fil-baġit skont is-sejha Teknoloġiji b'Emissjonijiet Zero Netti tal-Fond għall-Innovazzjoni 2023 (IF23 NZT, Innovation Fund 2023 Net-Zero Technologies) għal għotjiet regolari. B'mod ġenerali, dan wassal biex il-Fond jappoġġa portafoll robust ⁽¹⁾ ta' proġetti għall-promozzjoni tal-manifattura ta' teknoloġiji ewlenin fit-tranzizzjoni lejn in-newtralità klimatika. B'kollox, intgħażlu 25 proġett ġdid ta' manifattura tat-teknoloġija nadifa fis-sejha IF23 NZT, minbarra l-15-il proġett eżistenti ffukati fuq l-iżvilupp, il-bini u t-thaddim ta' impjanti tal-manifattura għal komponenti ewlenin fil-ħżin tal-enerġija, fl-enerġija rinnovabbli u fl-industriji intensivi fl-enerġija.

- (i) Dan se jtellja l-appoġġ totali tal-Fond għall-manifattura b'emissjonijiet zero netti tal-UE ⁽²⁾ għal EUR 2,4 biljun. Dawn il-proġetti għandhom l-għan li jinstallaw 8,1 GW fis-sena tal-kapacità tal-manifattura tal-fotovoltajka solari u 11,6 GW fis-sena tal-kapacità tal-produzzjoni tal-elettrolizzatur.
- (ii) Mill-2020, b'kollox, 41 proġett ta' innovazzjoni u aktar minn EUR 5 biljun mill-Fond għall-Innovazzjoni ġew iddedikati għall-appoġġ tal-ġestjoni industrijali tal-karbonju. Dan jinkludi sa 18,6 miljun tunnellata fis-sena ta' kapacità tal-qbid tas-CO₂ għall-qbid u l-ħżin tad-diossidu tal-karbonju (CCS, carbon capture and storage) (li tista' tilhaq 37 % tal-mira tal-kapacità tal-injezzjoni tas-CO₂ skont l-Att dwar l-Industrija b'Emissjonijiet Zero Netti) u sa 11,7 miljun tunnellata fis-sena ta' kapacità tal-injezzjoni tas-CO₂ (23 % tal-mira tal-kapacità tal-injezzjoni tas-CO₂ skont l-Att dwar l-Industrija b'Emissjonijiet Zero Netti).

⁽¹⁾ Proġetti mogħtija mill-IF23 huma inkluzi fir-rapport tal-2024 għalkemm huma ffirmaw il-ftehim ta' għotja tagħhom fil-bidu tal-2025.

⁽²⁾ Proġetti fis-setturi tal-Fond għall-Innovazzjoni li jimmanifatturaw komponenti għall-enerġija rinnovabbli, għall-ħżin tal-enerġija jew għall-industrija intensiva fl-enerġija.

Il-Fond se jżid ukoll is-sehem tal-enerġija rinnovabbli fit-taħlita tal-elettriku u se jtejjeb is-sigurtà tal-enerġija billi jappoġġa l-varar tat-teknoloġija mmirat deskritt fid-[Direttiva riveduta dwar l-Enerġija Rinnovabbli](#), il-[pjan ta' azzjoni Ewropew għall-enerġija mir-riħ](#) u l-istrategija biex [jintlaħqu l-ambizzjonijiet tal-UE għall-enerġija rinnovabbli lil hinn mill-kosta](#). Bl-inkluzjoni ta' proġetti magħzula mill-IF23, il-Fond għall-Innovazzjoni jappoġġa 11-il proġett tal-enerġija mir-riħ jew ta' manifattura tal-enerġija mir-riħ (li jagħti EUR 375 miljun f'għajjnuna), 14-il proġett tal-enerġija solari u ta' manifattura tal-enerġija solari (EUR 607 miljun), hames proġetti tal-enerġija idroelettrika u tal-enerġija mill-oċeani (EUR 118-il miljun) u proġett ġeotermali wiehed (EUR 92 miljun).

Il-pjan [REPowerEU](#) jenfasizza l-idroġenu prodott bl-użu tal-elettriku rinnovabbli, magħruf bhala idroġenu fjuwil rinnovabbli ta' oriġini mhux bijoloġika (RNFBO, renewable fuels of non-biological origin) "idroġenu RNFBO ⁽³⁾", bhala għażla newtrali għall-klima għal setturi diffiċli biex jiġu dekarbonizzati. Il-Fond jappoġġa d-dimostrazzjoni ta' teknoloġiji innovattivi bbażati fuq l-idroġenu rinnovabbli u għalhekk għandu rwol essenzjali fit-twettiq tal-[istrategija tal-UE għall-idroġenu](#). Bir-riżultati mhabbra tal-IF23 u dawk eżistenti, il-finanzjament jingħata lil 27 proġett bil-kapaċità li jipproduċu aktar minn 750 kilotunnellata ta' RNFBO u idroġenu b'livell baxx ta' emissjonijiet tal-karbonju fis-sena.

Il-ħżin tal-enerġija huwa kruċjali kemm għas-settur tal-mobbiltà kif ukoll għall-ibbilanċjar tal-provvista tal-elettriku fil-livell tal-grilja. Il-Fond għall-Innovazzjoni ta EUR 752 miljun lil 13-il proġett għall-mobbiltà, għal ħżin intragurnata u għal ħżin fit-tul. Dawn jinkludu l-ħżin tal-enerġija termali fil-blat tal-granit, il-ħżin termali taħt l-art għal sistemi ta' tishin distrettwali, sistemi għall-ħażna tal-enerġija f'batteriji (BESSs, battery energy storage systems) fuq skala ta' grilja u l-ħażna idroelettrika ppumpjata.

Il-Fond jappoġġa wkoll l-iżvilupp ta' fjuwils alternattivi, f'konformità mar-Regolamenti dwar [ReFuelEU Aviation](#) u [FuelEUMaritime](#):

- (i) EUR 1,6 biljun għal proġetti tal-fjuwil, inklużi EUR 612-il miljun għal fjuwil prodott esklużivament għas-settur tat-trasport. Dawn jinkludu 14-il proġett tal-idroġenu (EUR 522 miljun), hamsa tal-e-metanol (EUR 273 miljun), tlieta tal-ammonijaka (EUR 530 miljun), tnejn tal-SAF (EUR 206 miljun), tnejn tal-e-metan (EUR 87 miljun) u proġett wiehed tal-bijometan likwifikat (EUR 4 miljun).
- (ii) Tmien proġetti ffukati fuq il-mobbiltà għandhom l-għan li jevitaw 27 miljun tCO₂e. Dawn jinkludu sitt proġetti fis-settur marittimu li jirċievu appoġġ ddedikat ta' EUR 211-il miljun u EUR 95 miljun f'finanzjament għal inġenju tal-ajru elettriku.

Fl-aħhar nett, il-proġetti tal-Fond juru potenzjal sinifikanti biex jgħinu sabiex jintlaħqu l-għanijiet tal-[Liġi Ewropea dwar il-Klima](#) tat-tnaqqis tal-emissjonijiet GHG b'963 Mt CO₂e fuq 10 snin ⁽⁴⁾. Minhabba l-potenzjal kbir li jiġu rreplikati t-teknoloġiji varati, dan se jkun ta' kontribut sostanzjali biex l-Ewropa ssir l-ewwel kontinent newtrali għall-klima fid-dinja sal-2050.

Fi tmiem l-2024, il-Fond għall-Innovazzjoni kien iffirma jew għażel 199 proġett madwar 26 pajjiż, u alloka total ta' EUR 11,2 biljun f'appoġġ.

It-tabella ta' hawn taht tipprovdi harsa ġenerali lejn dawn il-proġetti skont il-kategorija:

Magħżul mill-IF23		Portafoll eżistenti		Ikkombinati	
Għadd	Finanzjament	Għadd	Finanzjament	Għadd	Finanzjament

⁽³⁾ Fjuwil rinnovabbli ta' oriġini mhux bijoloġika (renewable fuel of non-biological origin).

⁽⁴⁾ Inklużi proġetti magħzula mill-IF23.

Qbid u hżin ġeoloġiku tal-karbonju (CCS)	8	EUR 936 160 409	12	EUR 1 987 720 372	20	EUR 2 923 880 781
Industriji intensivi fl-enerġija (EIs, energy-intensive industries)	39	EUR 1 831 432 232	61	EUR 3 278 349 963	100	EUR 5 109 782 195
Hżin tal-enerġija (ES, energy storage)	12	EUR 1 099 273 509	16	EUR 374 380 998	28	EUR 1 473 654 507
Hżin tal-enerġija rinnovabbli (RES, renewable energy storage)	18	EUR 524 228 263	25	EUR 799 278 346	43	EUR 1 323 506 609
Mobbiltà (MOB)	8	EUR 377 956 916	0	EUR-	8	EUR 377 956 916
Total	85	EUR 4 769 051 328	114	EUR 6 439 729 680	199	EUR 11 208 781 008

2. STADJI IMPORTANTI GHALL-IMPLIMENTAZZJONI TAL-2024

2.1. Sejhiet għal għotjiet

2.1.1. Riżultati tas-sejha IF23 NZT

Fit-12 ta' April 2024, id-Direttorat Ġenerali għall-Azzjoni Klimatika (DĠ CLIMA) habbar li [337 proposta minn 27 pajjiż](#) kienu ġew sottomessi skont is-sejha għal proposti tal-Fond għall-Innovazzjoni tal-2023 għal teknoloġiji b'emissjonijiet zero netti (is-sejha IF23 NZT) ⁽⁵⁾. Il-helpdesk infetah matul il-perjodu tas-sottomissjoni tal-proposta u wieġeb 1 106 mistoqsijiet mill-applikanti.

Il-proposti, li għandhom l-għan li jnaqqsu l-emissjonijiet GHG bi kwazi 1,4 biljun tCO₂e matul l-ewwel 10 snin ta' thaddim tagħhom, applikaw għal total ta' EUR 24,6 biljun (aktar minn sitt darbiet il-baġit disponibbli). Il-livell ta' parteċipazzjoni mingħajr precedent fis-sejha IF23 jikkonferma r-rwol kruċjali li għandu l-Fond fl-appoġġ ta' dawk fuq quddiem nett fit-teknoloġija nadifa Ewropea u fl-espansjoni tal-kapaċità tal-manifattura tal-UE għal teknoloġiji b'emissjonijiet zero netti.

In-numru ta' proposti riċevuti għal kull **suġġett** eligibbli jvarja:

- (i) 137 għal dawk ġenerali fuq skala kbira,
- (ii) 56 għall-manifattura tat-teknoloġija nadifa,
- (iii) 51 għal dawk ġenerali fuq skala medja u proġetti pilota,
- (iv) 42 għal dawk ġenerali fuq skala żgħira.

Fil-manifattura tat-teknoloġija nadifa, il-biċċa l-kbira tal-proposti applikaw għall-manifattura ta' komponenti għall-produzzjoni tal-idroġenu. Il-bqija applikaw għall-katina tal-valur tal-batteriji u għall-enerġija rinnovabbli: pompi solari, tar-rih u tas-shana.

Fil-kategorija tal-mobbiltà ⁽⁶⁾ (10 % tan-numru ta' proposti riċevuti), aktar minn 70 % tal-proposti kienu japplikaw għas-settur marittimu.

⁽⁵⁾ Is-sejha IF23 tnediet fit-23 ta' Novembru 2023 b'baġit disponibbli ta' EUR 4 biljun, inklużi EUR 1,4 biljun speċifikament għal proġetti ta' manifattura tat-teknoloġija nadifa.


⁽⁶⁾ Din il-kategorija l-ġdida żdiedet biex tikkonforma mar-reviżjoni tal-2023 tad-Direttiva tal-EU ETS.

Fit-23 ta' Ottubru 2024, fi tmiem il-proċedura ta' evalwazzjoni, id-DĠ CLIMA ħabbar li kien qed jinvesti kwazi [EUR 4,8 biljun](#) ta' dhul mill-iskambju ta' kwoti tal-emissjonijiet f'85 proġett magħzula minn 18-il pajjiż ⁽⁷⁾. Dawn il-proġetti għandhom jibdew joperaw qabel l-2030 u jistgħu jnaqqsu l-emissjonijiet GHG b'madwar 476 miljun tCO₂e matul l-ewwel 10 snin ta' thaddim tagħhom.

In-numru ta' proġetti magħzula għal kull **kategorija** eliġibbli varja:

- (i) 47 għall-industriji intensivi fl-enerġija, inklużi l-qbid, l-użu u l-ħzin tal-karbonju (minn 204 proposti rċevuti),
- (ii) 18 għall-enerġija rinnovabbli (minn 65),
- (iii) 12 għall-ħzin tal-enerġija (minn 35),
- (iv) 8 għall-mobbiltà, inkluż it-trasport marittimu, bl-ajru u bit-triq (minn 34).


Għall-ewwel darba, il-149 proġett kollha li għaddew b'suċċess mill-evalwazzjoni rċevew is-[Sigill STEP](#), tikketta ġdida ta' kwalità mogħtija lil proġetti ta' kwalità għolja li jikkontribwixxu għall-oġettivi tal-Pjattaforma tat-Teknoloġiji Strateġiċi għall-Ewropa (STEP, Strategic Technologies for Europe Platform). Minbarra l-85 proġett magħzula minn qabel għall-finanzjament, 64 proġett li kellhom punteġġ oġhla mil-limiti ta' evalwazzjoni kollha iżda li ma ntgħazlux għall-finanzjament irċevew is-sigill ukoll. Dan se jagħmilha aktar faċli għalihom biex jaċċessaw opportunitajiet ulterjuri għal appoġġ pubbliku u privat.




Illustrazzjoni 1: Valur tal-ġhotja mogħti u baġit oriġinali tal-proġetti skont is-suġġett tas-sejha (IF23 NZT)⁸

⁽⁷⁾ Issa bl-inklużjoni tal-Estonja u tas-Slovakkja. In-numru ta' proġetti magħzula jista' jinbidel wara li jkun tfassal il-ftehim ta' għotja.


⁽⁸⁾ Skont l-Artikolu 3 tad-Deċizzjoni tal-Kummissjoni dwar il-finanzjament ta' azzjonijiet skont il-Fond għall-Innovazzjoni, hija permessa zieda sa 20 % oġhla mill-kontribuzzjoni massima. Dan intuża minħabba l-kwalità għolja tal-applikazzjonijiet rċevuti fis-sejha.




Illustrazzjoni2: Numru ta' proġetti magħzula għall-finanzjament mill-pajjiż tal-ewwel post (IF23 NZT)



Illustrazzjoni3: Valur tal-ghotja mogħti għal proġetti mill-pajjiż tal-ewwel post (IF23 NZT)



Illustrazzjoni 4: Valur tal-ghotja moghti skont il-kategorija tal-proġett



Illustrazzjoni 5: Valur tal-ghotja moghti mis-settur tal-proġett

2.1.2. Tnedija tas-sejhiet IF24

Fit-3 ta' Diċembru 2024, il-Kummissjoni nediet is-sejhiet tal-Fond għall-Innovazzjoni tal-2024, b'[EUR 4,6 biljun allokati biex tagħti spinta lit-teknoloġiji b'emissjonijiet zero netti, lill-vetturi elettrici, lill-manifattura taċ-ċelluli tal-batteriji u lill-idroġenu rinnovabbli](#).

Il-baġit globali nqasam fi tliet sejhiet għal proposti:

- (i) EUR 2,4 biljun disponibbli għal teknoloġiji b'emissjonijiet zero netti ([sejha IF24 NZT](#)),
- (ii) EUR 1 biljun disponibbli għall-manifattura taċ-ċelluli tal-batteriji ta' vetturi elettrici ([batterija IF24](#)),
- (iii) EUR 1,2 biljun għall-produzzjoni tal-idroġenu rinnovabbli ⁽⁹⁾ ([irkant IF24](#)).

It-tliet sejhiet jinkludu **kriterji godda ta' reżiljenza** biex jappoġġaw REPowerEU u biex jiproteġu lill-UE minn dipendenza fuq fornitur wiehed.

Is-sejha **IF24 NZT** għandha l-għan li tappoġġa kemm il-proġetti ta' dekarbonizzazzjoni ta' skali differenti kif ukoll proġetti li jiffukaw fuq il-manifattura ta' komponenti għall-enerġija rinnovabbli, għall-ħzin tal-enerġija, għall-pompi tas-shana u għall-produzzjoni tal-idroġenu. Il-proġetti se jiġu vvalutati abbażi tal-potenzjal tagħhom għat-tnaqqis tal-GHG, tal-grad ta' innovazzjoni, tal-maturità tal-proġetti, tar-replikabbiltà u tal-kosteffiċjenza. Għall-ewwel darba, il-pajjiżi setgħu wkoll jissupplimentaw il-baġit globali ta' sejhiet regolari bi skemi ta' finanzjament nazzjonali għad-dekarbonizzazzjoni u proġetti ta' ġenerazzjoni ta' enerġija nadifa ⁽¹⁰⁾. Din l-għażla l-ġdida, imsejha "**Għotjiet bhala Servizz**", tippermetti lill-pajjiżi eligibbli jużaw il-proċess ta' evalwazzjoni tal-Fond għall-Innovazzjoni u jissimplifikaw il-proċess ta' approvazzjoni tal-għajnuniet mill-Istat.

Is-sejha **batterija IF24** hija novità. Għandha l-għan li ssahħah l-industrija tal-manifattura tal-batteriji tal-UE billi tappoġġa proġetti li jipproduċu ċelluli tal-batteriji ta' vetturi elettrici innovattivi. Il-proġetti magħzula se jappoġġaw **it-tranzizzjoni tal-UE lejn bażi industrijali nadifa, kompetittiva u reżiljenti**, li tnaqqas id-dipendenza fuq l-importazzjonijiet u trawwem l-iżvilupp ta' teknoloġiji nodfa u tmexxija industrijali.

Fis-17-18 ta' Diċembru 2024, CINEA u CLIMA organizzaw [jiem ta' taġġir](#) online biex jipprezentaw il-karatteristiċi ewlenin u l-kriterji għall-aġġudikazzjoni taż-żewġ sejhiet u t-tagħlimiet meħuda minn sejhiet preċedenti. Il-promoturi ta' proġetti kellhom japplikaw sal-24 ta' April 2025. L-applikanti li jintgħazlu huma mistennija jiffirmaw ftehimiet ta' għotja sal-ewwel 3 xhur tal-2026.

L-**irkant IF24** huwa deskritt [aktar fid-dettall fir-rapport](#).

⁽⁹⁾ Ikkategorizzat bhala fjuwils rinnovabbli ta' oriġini mhux bijoloġika (RFNBO).

⁽¹⁰⁾ Għotjiet bhala Servizz hija disponibbli wkoll għal proġetti ta' manifattura tat-teknoloġija nadifa mill-2025.

2.2. Irkantijiet

2.2.1. Rizultati tal-irkant IF23

Fid-19 ta' Frar 2024, CINEA habbret li kienu waslu [132 offerta minn 17-il pajjiż](#) għall-irkant IF23 ⁽¹¹⁾. Fl-irkant, id-domanda kienet ikbar mill-provvista bi 15-il darba. Il-helpdesk infetħ matul il-perjodu tas-sottomissjoni tal-offerti u wiegħeb 352 mistoqsija mill-applikanti.

Il-kapaċità totali pplanata tal-elettrolizzatur għall-offerti kollha kienet ta' 8,5 gigawatts (GW). Matul 10 snin, dan jista' jwassal għal volum totali tal-produzzjoni ta' 8,8 miljun tunnellata ta' idroġenu rinnovabbli. Kull sena dan jista' jkopri kważi 10 % tal-mira domestika tal-produzzjoni tal-idroġenu rinnovabbli ta' REPowerEU 2030.

L-offerti sottomessi varjaw minn EUR 0,37 sa EUR 4,50 (prezz massimu) għal kull kilogramma ta' idroġenu prodott.

Mill-132 offerta, 119 kienu eliġibbli u ammissibbli. Wara l-evalwazzjoni tagħhom, CINEA kklassifikat il-proġetti approvati abbażi tal-prezz ta' offerta tagħhom.

Sat-30 ta' April 2024, [intgħażlu seba' proġetti](#) biex jirċievu l-għotja tal-IF ta' kważi EUR 720 miljun. Huma ssottomettew offerti bi prezz li jvarja minn EUR 0,37 sa EUR 0,48 għal kull kilogramma ta' idroġenu rinnovabbli prodott.

Sas-7 ta' Ottubru 2024 [sitta](#) mis-seba' proġetti kienu ffirmaw il-ftehimiet ta' għotja rispettivi tagħhom. Il-proġetti se jiġu implimentati f'erba' pajjiżi ⁽¹²⁾. L-ammont totali ta' appoġġ jammonta għal EUR 695 miljun. Se jirċievu sussidju li jvarja minn EUR 8 miljun għal EUR 245 miljun għal installazzjonijiet b'kapaċità f'megawatt elettriku (MWe) li tvarja minn 35 MWe sa 500 MWe. Se jirċievu s-sussidju li jingħata biss jekk jipproduċu idroġenu RFNBO ċċertifikat u vverifikat fi żmien perjodu ta' mhux aktar minn 10 snin.

Il-proġetti magħzula issa għandhom sa 5 snin biex jibdedw jipproduċu l-idroġenu rinnovabbli. Dawn għandhom il-potenzjal li jipproduċu sa 1,52 miljun tunnellata ta' idroġenu RFNBO matul l-ewwel 10 snin ta' thaddim tagħhom, filwaqt li jevitaw aktar minn 10 miljun tCO₂e. Il-produzzjoni tagħhom se taqdi hafna setturi, bħat-trasport marittimu, it-trasport heavy duty, l-agrikoltura u l-produzzjoni tal-e-metan u tal-e-metanol.



Illustrazzjoni6: Kapaċità tal-offerti tas-sitt prodotti RFNBO ffirmati li ntgħażlu fl-irkant IF23

⁽¹¹⁾ L-irkant IF23 tnedja fit-23 ta' Novembru 2023 b'baġit disponibbli ta' EUR 800 miljun. L-offerenti kellhom japplikaw sat-8 ta' Frar 2024.

⁽¹²⁾ Il-Finlandja, in-Norveġja, il-Portugall u Spanja.

2.2.2. Tnedija tal-irkant IF24

L-irkant IF24, it-tieni rkant skont il-Bank Ewropew tal-Idroġenu, kellu l-ghan li jappoġġa ż-żewġ proġetti għall-produzzjoni tal-idroġenu RFNBO irrispettament mis-settur li fih se jiġi kkunsmat (EUR 1 biljun) u proġetti ma' oftakers fis-settur marittimu (EUR 200 miljun). Il-baġit tal-irkant żdied b'EUR 400 miljun meta mqabbel mal-irkant IF23.

Sabiex jippreparaw għall-applikazzjoni, il-promoturi ta' proġetti jistgħu jikkonsultaw id-[dokumenti tas-sejha](#) u t-taqsim "Mistoqsijiet u tweġibiet" tal-Portal tal-UE għall-Finanzjament u għall-Offerti. Il-Kummissjoni heġġithom ukoll biex jiddiskutu l-garanzija ta' tlestija tagħhom ma' istituzzjoni finanzjarja mill-aktar fis possibbli sabiex iżidu l-possibbiltajiet ta' suċċess tagħhom. Fl-10 ta' Diċembru 2024, CINEA organizzat [jum ta' tagħrif](#) online biex tipprezenta l-karatteristiċi ewlenin u l-kriterji għall-aġġudikazzjoni tal-irkant il-ġdid u t-tagħlimiet mehuda mill-irkant preċedenti. L-offerenti kellhom japplikaw sal-20 ta' Frar 2025. L-offerenti rebbieha huma mistennija jiffirmaw ftehimiet ta' għotja fi żmien 9 xhur mill-gheluq tas-sejha.

2.2.3. Irkantijiet bhala Servizz

Matul l-irkant IF23, il-Kummissjoni offriet għall-ewwel darba l-possibbiltà ta' rkant bhala servizz (AAAS, auction-as-a-service). L-iskema tippermetti lill-pajjiżi eliġibbli jiffinanzjaw offerenti mhux magħzula għall-appoġġ finanzjarju minhabba limitazzjonijiet baġitarji. Għalhekk, il-pajjiżi eliġibbli jistgħu jibbenefikaw minn proċess ta' għażla madwar l-UE kollha u jużaw il-fondi nazzjonali biex jappoġġaw proġetti fit-territorju tagħhom mingħajr il-htieġa li jagħmlu rkant separat fil-livell nazzjonali. Dan jiżgura approvazzjoni ta' malajr u ssimplifikata tal-għajjnuna mill-Istat, li tnaqqas il-piżijiet u l-kostijiet amministrattivi għall-partijiet kollha.

[Il-Ġermanja kienet l-ewwel pajjiż li uża din il-karatteristika](#), u allokata EUR 350 miljun mill-baġit tagħha għal offerti eliġibbli li jinsabu fil-pajjiż. Dik id-deċiżjoni giet [approvata skont ir-regoli tal-UE dwar l-għajjnuna mill-Istat](#) fil-5 ta' April 2024 ⁽¹³⁾.

Fit-18 ta' Novembru 2024, [Spanja, il-Litwanja u l-Awstrija habbru li se jippartecipaw](#) fl-iskema għall-irkant IF24, filwaqt li wiegħdu sa EUR 836 miljun minn fondi nazzjonali biex jappoġġaw proġetti fil-pajjiżi tagħhom.

Il-mobilizzazzjoni tal-finanzjament fi pjattaforma unika tal-irkant tal-UE hija mod effiċjenti kif jizdiedu l-opportunitajiet filwaqt li jitnaqqsu l-kostijiet għall-industrija. Dawn l-azzjonijiet juru l-impenn tal-Istati Membri li jilhqnu l-miri nazzjonali u tal-UE għall-użu tal-enerġija nadifa u li jappoġġaw id-dekarbonizzazzjoni tal-industrija.

2.3. Rabtiet ma' programmi ohra

2.3.1. Bank Ewropew tal-Investment (BEI)

Fit-2 ta' Mejju 2024, il-BEI habbar li kien qieghed jappoġġa l-introduzzjoni ta' EAVOR LOOP, proġett innovattiv tal-enerġija u tat-tishin ġeotermali fil-Bavarja, b'[self ta' kważi EUR 45 miljun](#). Il-proġett, magħzul matul it-tieni sejha għal proposti fuq skala kbira tal-Fond għall-Innovazzjoni, kien diġà [ffirma għotja](#) fil-bidu tal-2023. Dik id-deċiżjoni tenfasizza r-rwol siewi li għandu l-Fond fil-finanzjament u fl-appoġġ ta' teknoloġiji skalabbli ewlenin għall-kisba tan-newtralità klimatika u tas-sigurtà tal-enerġija.

⁽¹³⁾ Ara l-[Linji Gwida dwar l-għajjnuna mill-Istat għall-klima, għall-harsien tal-ambjent u għall-enerġija](#).

Fit-3 ta' Diċembru 2024, il-Kummissjoni u l-BEI habbru [shubija ġdida](#) sabiex jappoġġaw l-investimenti fis-settur tal-manifattura tal-batteriji tal-UE. Din is-shubija se tirriżulta f'żieda ta' EUR 200 miljun (garanzija għal self) għall-programm InvestEU mill-Fond. Tiġi flimkien mal-EUR 1 biljun disponibbli għall-manifattura taċ-ċelluli tal-batteriji ta' vetturi elettrici skont is-sejha tal-batteriji IF24. Bħala parti mis-shubija l-ġdida, il-BEI qed jinvesti wkoll EUR 1,8 biljun oħra fil-katina tal-valur usa' tal-batteriji. Dawn l-isforzi kongunti se jirriżultaw f'total ta' EUR 3 biljun f'appoġġ pubbliku għall-iżvilupp ta' industrija Ewropea tal-batteriji kompetittiva u sostenibbli.

Il-BEI huwa responsabbli wkoll għall-assistenza għall-iżvilupp ta' proġetti (PDA, project development assistance) biex jiffaċilita l-aċċess għall-finanzjament mill-Fond u minn skemi oħra tal-UE, għotjiet nazzjonali u finanzjament privat. Fl-2024, il-BEI ffirmaw u implimenta 23 ftehim PDA. B'kollox, tlestew 30 assenjazzjoni PDA. Mill-bidu tal-programm, 62 proġett iffirmita ftehim ta' appoġġ u dawn ġew implimentati. L-impatt tal-PDA qed isir dejjem aktar vizibbli. Fl-2024, disa' proġetti li qabel ma kinux irnaxxew, rebħu għotja skont is-sejha IF23. Il-PDA għet estiza biex tinkludi żviluppaturi ta' proġetti li għadhom ma applikawx għall-Fond, waqt li l-applikazzjonijiet issa qed isiru [direttament lill-BEI](#).

Minbarra li jippermetti lill-promoturi jirfinaw il-proposti tagħhom, il-BEI jagħmilha wkoll aktar faċli li jkollhom aċċess għal opportunitajiet oħra ta' finanzjament. Fl-2024, erba' proġetti rċevew għotja jew ingħataw status speċjali fil-livell nazzjonali, tlieta ntgħazlu minn Katalizzatur tal-Energija Rivoluzzjonarja bħala benefiċjarju ta' għotja/finanzjament jew impriza tal-enerġija, wiehed ġie inkluz fil-lista ta' proġetti ta' interess komuni (PCIs, projects of common interest), u iehor fil-lista ta' proġetti bis-Sigill STEP.

2.3.2. Pjattaforma tat-Teknoloġiji Strateġiċi għall-Ewropa (STEP)

Fis-7 ta' Frar 2024, [il-Kummissjoni nediet STEP](#), inizjattiva bl-għan li żżid il-kompetittività industrijali tal-UE u tnaqqas id-dipendenzi esterni tagħha. STEP tuza r-riżorsi finanzjarji minn firxa ta' programmi ta' finanzjament tal-UE, inkluz il-Fond għall-Innovazzjoni. Din tapplika tikketta ta' kwalità biex tagħti vizibbiltà akbar lil proġetti promettenti f'teknoloġiji nodfa u effiċjenti fir-riżorsi u profondi u diġitali.

F'Ottubru 2024, il-Kummissjoni għazlet 85 proġett innovattiv b'emissjonijiet żero netti biex jirċievu total ta' EUR 4,8 biljun f'għotjiet skont is-sejha IF23. Dawk il-proġetti kollha rċevew Sigill STEP. Erbgħa u sittin proġett mhux iffirmita addizzjonali rċevew sigill ukoll, li 39 minnhom qablu li l-informazzjoni tagħhom tiġi ppubblikata mill-Kummissjoni.

Minn Diċembru 2024, [l-ewwel lista ta' proġetti mogħtija Sigill STEP](#) għet ippubblikata fil-Portal STEP. Il-Kummissjoni tippromwovi b'mod attiv dawk il-proġetti fost il-korpi ta' finanzjament pubbliku, eż. l-awtoritajiet manigerjali tal-Fondi tal-Politika ta' Koeżjoni u l-pjanijiet għall-irkupru u r-reziljenza fl-Istati Membri, u fost l-investituri privati. Bħala badge ta' distinzjoni, is-Sigill STEP għandu jgħin lill-proġetti jattiraw finanzjament privat.


3. PORTAFOLL TAL-ISTAT TAL-FOND GHALL-INNOVAZZJONI FL-2024

3.1. Harsa ġenerali lejn ir-riżultati tas-sejha

Mill-2020, il-Kummissjoni organizzat tmien sejhiet għal proposti għal għotjiet regolari u żewġ irkantijiet kompetittivi ta' offerti ⁽¹⁴⁾. Sa tmiem l-2024, 131 proġett kienu ffirmaw ftehimiet ta'

(14) Is-sejha u l-irkant IF24 kienu miftuħin għas-sottomissjoni tal-proposti mill-31 ta' Diċembru 2024.


għotja għal total ta' EUR 7,4 biljun f' appoġġ. Kienu qed jiffasslu ftehimiet għal 86 proġett ulterjuri. Għas-sejhiet kollha kien hemm domanda akbar mill-provvista, bl-ammont medju mitlub ikun disa' darbiet oghla mill-baġit disponibbli.



Illustrazzjoni7: Analizi tar-riżultati tal-parteciċipazzjoni fis-sejha ⁽¹⁵⁾

3.2. Maturità tal-proġett, istatus tal-implimentazzjoni u sfidi

Sa tmiem l-2024, total ta' 36 proġett kienu kisbu l-istadju importanti ta' "Għeluq finanzjarju". L-istadju importanti jindika li l-proġetti kisbu kemm il-finanzjament meħtieġ kif ukoll il-permessi ambjentali u tal-kostruzzjoni. Minn dawk is-36 proġett, sebgha għamlu progress sal-istadju importanti li jmiss, "Dhul fis-seħh", kif approvat minn CINEA. Sadanittant, it-82 proġett attiv li jifdal bhalissa qed ifittxu li jiksbu status ta' "Għeluq finanzjarju". Sal-lum, ingħataw EUR 306 miljun, bil-firxa li ġejja ta' żborzi bejn l-44 proġett li rċevew pagament.



Illustrazzjoni8: L-istadju tal-proġett

⁽¹⁵⁾ Peress li l-proġetti eliġibbli tal-irkant huma kklassifikati skont il-prezz, ma hija rilevanti l-ebda kategorija "ogħla mil-limitu".

Terminazzjonijiet


Sa tmiem l-2024, total ta' 11-il proġett kienu ġew itterminati, disġha minnhom matul is-sena. Sadanittant, 120 proġett għadhom għaddejnin ⁽¹⁶⁾ (proġetti tal-IF23 NZT kienu għadhom ma ffirmawx ftehimiet ta' għotja).

Ir-raġunijiet għat-terminazzjonijiet inkludew żidiet sinifikanti mhux previsti fil-kostijiet tal-proġett (hames proġetti), l-irtirar ta' sieheb tal-proġett (żewġ proġetti), żidiet fil-prezzijiet tal-materja prima (proġett wiehed), l-inabbiltà li jinstab oftaker xieraq (proġett wiehed), il-ksur tal-obbligi skont il-ftehim ta' għotja (proġett wiehed) u l-inabbiltà li tintlaħaq deċiżjoni finali dwar l-investment (proġett wiehed).

3.3. Portafoll skont is-settur

Il-portafoll tal-Fond ⁽¹⁷⁾ jinkludi hames kategoriji:

- (i) il-qbid u l-ħżin ġeoloġiku tal-karbonju (CCS)
- (ii) l-industriji intensivi fl-enerġija (EIIIs)
- (iii) il-ħżin tal-enerġija (ES)
- (iv) il-mobbiltà (MOB)
- (v) il-ħżin tal-enerġija rinnovabbli (RES).




Illustrazzjoni9: Analizi tal-proġett skont il-kategorija (għadd ta' proġetti u finanzjament mogħti)

Is-setturi l-aktar irrapreżentati fil-portafoll tal-Fond huma l-“Idroġenu” (22 proġett), is-“Siment u ġir” (13-il proġett), u l-“Manifattura ta' komponenti għall-enerġija rinnovabbli jew għall-ħżin tal-enerġija” (11-il proġett). Is-settur li jirċievi l-aktar finanzjament (EUR 1,9 biljun) għadu s-“Siment u ġir”, minhabba l-investment sinifikanti meħtieġ għall-proġetti tas-siment u tal-ġir, li ġeneralment jinkludu t-teknoloġija tas-CCS. Is-settur li jirċievi t-tieni l-akbar ammont ta' appoġġ (EUR 1,4


⁽¹⁶⁾ “Proġetti li għadhom għaddejnin” huma dawk il-proġetti ffirmati li nbdew iżda li għadhom ma ġewx itterminati.

⁽¹⁷⁾ L-analizi kollha tal-portafoll hija bbażata fuq proġetti li huma attivi (mhux itterminati) u li ffirmaw ftehimiet ta' għotja fil-31 ta' Diċembru 2024. Għalhekk, sitta mis-seba' proġetti tal-irkant tal-idroġenu IF23 huma inkluzi, iżda l-ebda proġett tas-sejha IF23 NZT ma kien fil-portafoll dak iż-żmien.

biljun) kien l-“Idroġenu”, peress li l-idroġenu huwa investment transettoralji li jappoġġa d-dekarbonizzazzjoni f’ varjetà ta’ setturi inklużi dawk tal-avjazzjoni u marittimi (permezz ta’ fjuwils sintetiċi), l-industriji intensivi fl-enerġija (sostituzzjoni ta’ fjuwils fossili f’diversi proċessi inklużi l-manifattura tal-azzar u l-produzzjoni tas-shana) u l-generazzjoni tal-elettriku (hżin tal-enerġija fit-tul). L-investment huwa għoli wkoll fis-settur tas-sustanzi kimiċi (EUR 790 miljun) u fir-raffineriji (EUR 290 miljun), b’varjetà ta’ proġetti li għandhom l-għan li jissostitwixxu l-fjuwils fossili bi prodotti prinċipali bhall-plastik, il-bijofjuwils, il-metanol, l-ammonijaka u s-sustanzi kimiċi organiċi.



Illustrazzjoni 10: Numru ta' proġetti skont is-settur




Illustrazzjoni 11: Finanzjament mogħti skont is-settur

3.4. Bilanċ ġeografiku

Sa tmiem l-2024, 24 mit-30 pajjiż eligibbli fl-UE u fiż-ŻEE kienu ffirmaw mill-inqas proġett wiehed tal-IF, waqt li 14-il pajjiż kellhom mill-inqas tliet proġetti tal-IF għaddejnin. Il-pajjiżi bl-akbar numru ta' proġetti huma Spanja (21), Franza (14), l-Italja (11), il-Ġermanja (10) u n-Netherlands (9). Bir-riżultati tal-IF23, in-numru ta' pajjiżi b'mill-inqas proġett wiehed fil-portafoll tal-IF se jiżdied għal 26, waqt li kemm l-Estonja kif ukoll is-Slovakkja ngħataw proġetti.


Ir-raġuni ewlenija għaliex ftit proġetti rċevew finanzjament fil-pajjiżi li fadal hija li ma ġewx riċevuti ħafna proposti minn dawk il-pajjiżi. Sal-IF23 u bih inkluż, l-applikanti kienu sottomettew seba' proġetti ammissibbli fir-Rumanija, tnejn fil-Lussemburgu u wiehed f'Malta. Ma waslet l-ebda applikazzjoni mil-Liechtenstein.



Illustrazzjoni 12: Numru ta' proġetti skont il-pajjiż tal-ewwel post ⁽¹⁸⁾

Fuq bażi ta' finanzjament, Spanja (EUR 1,0 biljun), il-Ġermanja (EUR 867 miljun), l-Iżvezja (EUR 782 miljun), il-Belġju (EUR 671 miljun) u n-Norveġja (EUR 572 miljun) irċevew l-akbar sehem ta' appoġġ mill-IF. Id-differenza bejn il-finanzjament u l-għadd ta' proġetti hija dovuta għall-fatt li d-daqs medju tal-proġett huwa akbar f'pajjiżi bħall-Belġju, in-Norveġja u l-Iżvezja, fejn hemm sehem akbar ta' proġetti tal-industriji intensivi fl-enerġija bħall-azzar ekoloġiku u l-proġetti tas-CCS, li għandhom it-tendenza li jkunu investimenti akbar u intensivi fil-kapital.

⁽¹⁸⁾ Il-postijiet tal-proġett huma bbażati fuq il-post primarju tal-proġett. Il-pajjiż benefiċjarju ma huwiex ikkunsidrat.




Illustrazzjoni 13: Finanzjament mogħti skont il-pajjiż

Evidentement, varjetà ta' fatturi jinfluwenzaw is-sehem ġeografiku tal-finanzjament li pajjiż jista' jirċievi. Dawn jistgħu jinkludu n-numru ta' proposti li jissottometti pajjiż, id-daqs tal-ekonomija tiegħu, in-numru ta' attivitajiet industrijali eliġibbli, l-appoġġ ipprovdut mill-Istati Membri lill-entitajiet li jfasslu proposti, id-disponibbiltà ta' kofinanzjament u l-bqija. Fil-każ ta' proġetti tal-irkant, il-prezz tal-elettriku huwa wkoll kunsiderazzjoni sinifikanti. Il-proġetti jingħataw finanzjament mill-Fond għall-Innovazzjoni biss abbażi tal-eċċellenza. Il-bilanċ ġeografiku jitqies biss fl-għażla tal-proġetti sa ċertu punt ⁽¹⁹⁾.


Sabiex jintwera s-sehem tal-finanzjament riċevut mill-pajjiżi fir-rigward tad-daqs tal-ekonomija tagħhom u l-preżenza tal-industriji rilevanti, hawn taht qed isir tqabbil bejn il-PDG u s-sehem tal-emissjonijiet tal-ETS.

Nistgħu naraw li ekonomiji ewlenin bħall-Ġermanja, Franza u l-Italja huma relattivament sottorappreżentati fir-rigward kemm tas-sehem tal-ETS tagħhom kif ukoll tal-PDG. Fil-każ tal-Ġermanja u ta' Franza, din is-sitwazzjoni hija mistennija li titjieb bir-riżultati tas-sejha IF23 NZT, bi proġetti fil-Ġermanja jingħataw sehem ta' EUR 664 miljun u proġetti fi Franza jirċievu sehem ta' EUR 518-il miljun. Il-pajjiżi li għandhom prestazzjoni aqwa fir-rigward kemm tas-sehem tagħhom tal-ETS kif ukoll tad-daqs tal-PDG tagħhom jinkludu l-Belġju, in-Norveġja, Spanja u l-Iżvezja.

⁽¹⁹⁾ Fis-sejha għal għotjiet regolari, meta jiġu ordnati proġetti bl-istess punteġġ, tingħata prijorità lil proposti minn pajjiżi b'numru iżgħar ta' proposti bi klassifikazzjoni għolja.



Illustrazzjoni14: Firxa ġeografika skont is-sehem tal-PDG ⁽²⁰⁾ u s-sehem tal-finanzjament tal-IF



Illustrazzjoni15: Firxa ġeografika skont is-sehem tal-ETS ⁽²¹⁾ u s-sehem tal-finanzjament tal-IF

Il-Fond għall-Innovazzjoni stabbilixxa diversi mekkaniżmi biex jgħin lill-Istati Membri kollha u lill-pajjiżi taż-ŻEE jissottomettu proposti tal-IF ta' kwalità. Dawn jinkludu l-appoġġ għall-punti ta' kuntatt nazzjonali (NCPs, national contact points) f'kull Stat Membru, l-assistenza teknika

⁽²⁰⁾ Prodott domestiku gross bil-prezzijiet tas-suq tal-2024 (il-Eurostat 2025).

⁽²¹⁾ <https://eur-lex.europa.eu/legal-content/MT/TXT/?uri=CELEX:32020D2166>.

ghall-pajjiżi b'livelli baxxi ta' parteċipazzjoni u l-ghoti ta' assistenza għall-iżvilupp ta' proġetti (PDA) b'KPIs ġeografici speċifiċi.

3.5. Evitar ta' GHG

Il-120 proġett fil-portafoll tal-Fond fi tmiem l-2024 huma mistennija jevitaw total ta' 489 miljun tCO₂e matul l-ewwel 10 snin ta' thaddim tagħhom, li jikkorrispondi għal, bħala medja, EUR 69 ta' finanzjament għal kull kg ta' CO₂e evitat.



Illustrazzjoni 16: Evitar mistenni ta' gassijiet serra skont is-sejha

4. KOMUNIKAZZJONI U ŻIEDA FIL-VIŻIBILTÀ

4.1. Network tal-NCPs

Il-Fond jappoġġa b'mod attiv lill-awtoritajiet nazzjonali u joffri feedback permezz tal-partecipazzjoni f'jiem ta' tagħrif nazzjonali u attivitajiet ta' sensibilizzazzjoni lokali. Fi hdan il-fluss tax-xogħol tal-“Assistenza teknika għall-Istati Membri”, ingħataw sessjonijiet ta' taħriġ għall-NCPs kollha tal-Fond. Barra minn hekk, ġew ipprovduti materjali ta' komunikazzjoni fil-lingwi lokali biex jassistu lill-NCPs fl-isforzi ta' sensibilizzazzjoni lokali u komunikazzjoni tagħhom. Fl-2024, kien hemm ħames sessjonijiet ta' taħriġ li koprew suġġetti bhall-istrateġiji ta' komunikazzjoni, il-mekkanizmu tal-irkant tal-idroġenu rinnovabbli u kif l-ghotjiet tal-Fond jistgħu jiġu kkombinati ma' sorsi oħra ta' finanzjament pubbliku kemm fil-livell tal-UE kif ukoll f'dak nazzjonali. Saru sejhiet regolari ta' progress biex l-NCPs jinżammu aġġornati dwar l-aħħar żviluppi politiċi. Dan il-fluss tax-xogħol se jkompli fl-2025 b'kuntratt ġdid, li għandu l-għan li jsaħħah ir-rwol tal-NCPs fil-promozzjoni lokali tal-Fond u li jindirizza b'mod effettiv it-talbiet tal-applikanti.

4.2. Grupp ta' esperti tal-Fond għall-Innovazzjoni u involviment tal-partijiet ikkonċernati

Il-Kummissjoni organizzat żewġ laqgħat tal-grupp ta' esperti tal-Fond fl-2024: fis-27 ta' Ġunju u l-14 ta' Novembru 2024 ⁽²²⁾. Ir-rizultati tal-irkant IF23 u tas-sejha IF23 ġew ipprezentati fil-laqgħat, flimkien mal-eżiti tal-konsultazzjoni mal-partijiet ikkonċernati dwar is-sejha għal proposti li jmiss tal-2024. It-termini u l-kundizzjonijiet u l-Irkantijiet bhala Servizz għall-irkant tal-idroġenu rinnovabbli tal-2024 (irkant IF24) ġew diskussi wkoll. Il-punti ewlenin tas-sejha tal-2024 li ġejjin għat-teknoloġiji b'emissjonijiet zero netti (sejha IF24) u l-manifattura taċ-ċelluli tal-batteriji ta' vetturi elettrici (batterija IF24) ġew kondiviżi wkoll. L-għan tal-laqgħat kien li jiġu pprezentati l-aktar żviluppi reċenti fil-Fond u li jingabar kontribut mill-pajjiżi eligibbli u mir-rappreżentanti tal-industrija dwar id-direzzjonijiet futuri li għandhom jittiehdu mill-Fond.

4.3. Kondiviżjoni tal-gharfien

L-attivitatiet ta' kondiviżjoni tal-gharfien għandhom l-għan li jikkondividu l-esperjenza u l-feedback dwar il-politika miksuba bl-implimentazzjoni ta' teknoloġiji li huma l-ewwel tat-tip tagħhom ma' żviluppaturi ta' proġetti, investituri, awtoritajiet pubbliċi u l-pubbliku. Fl-2024, saru tliet avvenimenti ddedikati ta' kondiviżjoni tal-gharfien bil-bibien magħluqa, li ffukaw fuq mogħdijiet teknoloġiċi differenti. L-ewwel wiehed, fil-[21 ta' Marzu 2024](#), iffoka fuq il-katina tal-valur tal-enerġija rinnovabbli b'feedback dwar il-politika pprovdut għall-awtoritajiet lokali, reġjonali, nazzjonali u tal-UE. [It-tieni sessjoni ta' hidma](#), f'Ottubru 2024, dwar it-tema tas-CCS, laqgħet flimkien proġetti ta' qbid tas-CO₂ appoġġati mill-Fond għall-Innovazzjoni, operaturi prospettivi tal-ħzin tas-CO₂ u rappreżentanti tal-Istati Membri u tal-Kummissjoni Ewropea. Fl-aħhar nett, kien hemm [sessjoni ta' hidma dwar il-proġetti tal-idroġenu](#) li ffukat fuq il-punti ewlenin għall-proġetti, mill-hruġ tal-permessi sal-kostruzzjoni. Sommarju tal-attivitatiet ta' kondiviżjoni tal-gharfien huwa pprovdut fl-["Annual knowledge sharing report of the Innovation Fund"](#).

Fil-11 ta' April 2024, il-Kummissjoni u CINEA organizzaw ir-raba' [Cleantech Conference](#). Il-partecipanti esploraw mogħdijiet biex isahhu l-manifattura Ewropea ta' apparati tat-teknoloġija nadifa u l-komponenti tagħhom għall-enerġija rinnovabbli u għall-ħzin tal-enerġija. Il-Viċi President Eżekuttiv tal-Kummissjoni Maroš Šefčovič [fetaħ il-konferenza](#) billi enfasizza s-sinifikat tal-manifattura tat-teknoloġija nadifa għall-Ewropa. Diversi proġetti wrew mogħdijiet u soluzzjonijiet konkreti mmirati lejn l-appoġġ tat-tranzizzjoni tal-Ewropa lejn in-newtralità klimatika. Il-konferenza kkonkludiet b'dibattitu dwar l-isfruttar tal-investimenti fil-manifattura tat-teknoloġija nadifa. L-avveniment attira udjenza mħallta, inklużi dawk li jfasslu l-politika, investituri, mexxejja tal-industrija u partijiet ikkonċernati ohra, li qajmu sensibilizzazzjoni dwar id-diversi opportunitajiet ta' negozju li l-Fond joffri lill-finanzjaturi pubbliċi u privati. Total ta' 400 partecipant attendew personalment, flimkien ma' madwar 900 partecipant online konnessi permezz tal-live stream, li juri l-firxa estensiva tal-avveniment.

4.4. Stejjer ta' suċċess

Fl-2024, id-DĠ CLIMA u CINEA pproduċew [seba' stejjer ta' proġetti](#) li jservu bhala għodod ta' komunikazzjoni essenzjali li jispjegaw teknoloġiji kumplessi b'mod li n-nies li jgħixu fl-UE jkunu jistgħu jifhmu faċilment. L-istejjer għandhom rwol kruċjali fis-sensibilizzazzjoni dwar l-inizjattivi tal-UE biex jiġi indirizzat it-tibdil fil-klima, filwaqt li jenfasizzaw l-impatti tangibbli tal-EU ETS u tal-Fond u jinfurmaw lill-komunitajiet lokali dwar proġetti reġjonali sabiex titrawwem ir-responsabbiltà u l-kburija. Barra minn hekk, l-istejjer tal-proġetti jżidu l-vizibbiltà, jipprovdu

⁽²²⁾ Il-minuti tal-laqgħat huma disponibbli hawn: https://climate.ec.europa.eu/error/404_mt.

opportunitajiet għal proġetti biex jattiraw investituri u partijiet ikkonċernati potenzjali filwaqt li jsostnu l-appoġġ pubbliku lokali. Dawn jiġu ppubblikati fuq is-sit web tad-DĠ CLIMA u jiġu kondiviżi fuq il-pjattaformi tal-media soċjali tagħna, u b'hekk inkunu nistgħu nilhqu udjenza usa'.

5. KONKLUŻJONI

Fl-2024, il-Fond għall-Innovazzjoni kompli jikkonsolida r-rwol tiegħu bħala strument ċentrali fl-appoġġ tat-tranzizzjoni tal-UE lejn in-newtralità klimatika. Billi impenja EUR 11,2 biljun ⁽²³⁾ sa tmiem l-2024 għall-varar ta' teknoloġiji li huma l-ewwel tat-tip tagħhom, biex jiġu kkummerċjalizzati u jiżiedu teknoloġiji aktar maturi, billi saħħaħ ir-rabtiet ma' programmi u istituzzjonijiet finanzjarji oħrajn tal-UE u billi kkondivida l-għarfien miksub fil-proċess b'mod wiesa', l-IF ikkontribwixxa b'mod sinifikanti għad-dekarbonizzazzjoni kosteffiċjenti tal-industriji Ewropej filwaqt li zied il-kompetittività industrijali u s-sigurtà tal-enerġija. Il-fatt li għad hemm domanda akbar mill-provvista għas-sejhiet u għall-irkantijiet jenfasizza l-htieġa għal appoġġ pubbliku u juri r-rilevanza tal-Fond għall-isfida tal-Ewropa li ssir l-ewwel kontinent newtrali għall-klima sal-2050.

L-IF jibqa' wkoll rilevanti hafna biex jiġu avvanzati l-oġettivi tal-Patt għal Industrija Nadifa u biex jiġi implimentat il-pjan tal-UE għall-prosperità u l-kompetittività sostenibbli. Ghalkemm hemm opportunitajiet ċari biex jiġu żviluppati soluzzjonijiet għad-dekarbonizzazzjoni tant meħtieġa, għad hemm sfidi li jridu jiġu ffaċċjati. Sabiex jgħin biex il-proġetti innovattivi jsiru aktar ta' suċċess u biex tiġi mhegġa s-sottomissjoni ta' proposti fl-Istati Membri kollha, l-IF qed isaħħaħ l-ghodod tiegħu għal appoġġ bil-quddiem fl-istadju tal-iżvilupp ta' proġetti. B'mod partikolari, l-assistenza għall-iżvilupp ta' proġetti u l-appoġġ għall-punti ta' kuntatt nazzjonali għandhom il-potenzjal li jtejbju ulterjorment il-bilanċ ġeografiku u settorjali. Il-karatteristiċi "bħala servizz" tal-Fond għall-Innovazzjoni, min-naħa l-oħra, jistgħu jżidu l-impatt tal-Fond filwaqt li jnaqqsu l-piż amministrattiv kemm fuq l-applikanti kif ukoll fuq l-amministrazzjonijiet nazzjonali.

Il-portafoll dinamiku tal-IF diġà fih 199 proġett attiv magħzula f'26 pajjiż u dan in-numru qed jikber dejjem aktar malajr. F'Ottubru 2024, thabbar li ntgħazlu 85 proġett iehor fi 18-il pajjiż mis-sejha IF23 għat-teknoloġiji b'emissjonijiet żero netti wahedha. Bit-tnedija, fi tmiem l-2024, tas-sejhiet tat-teknoloġiji b'emissjonijiet żero netti, tal-manifattura tal-batteriji u tal-idroġenu rinnovabbli li jammontaw għal EUR 4,6 biljun, il-Fond se jkompli jikkonsolida r-rwol tiegħu fl-aċċellerazzjoni tad-dekarbonizzazzjoni industrijali u fl-espansjoni ta' teknoloġiji nodfa strateġiċi madwar l-UE.

⁽²³⁾ Jinkludi proġetti li għadhom għaddejnin diġà ffirmati u proġetti magħzula mill-IF23 iżda li għadhom ma gewx iffirmati.